

अमर उजाला

Rishikesh News: हरिपुरकलां गांव के प्लांट में नकली पनीर बनाते पकड़े लोग, 80 किलो अरारोट मिला



हरिपुरकलां गांव में एक प्लांट में बड़ी मात्रा में नकली पनीर बनाते पकड़ा गया है। यहां पनीर बनाने में इस्तेमाल किया जा रहा 80 किलो अरारोट, 60 किलो एसिटिक एसिड और 20 लीटर पाम ऑयल जब्त किया गया है। खाद्य सुरक्षा एवं औषधि प्रशासन विभाग की संयुक्त टीम ने पांच नमूने लेकर प्रयोगशाला में जांच के लिए भेज दिया।

अभिहित अधिकारी देहरादून पीसी जोशी ने बताया कि खाद्य सुरक्षा एवं औषधि प्रशासन विभाग की संयुक्त टीम हरिपुरकलां पहुंची। टीम ने यहां एक पनीर बनाने वाले प्लांट पर कार्रवाई की। बताया कि पनीर बनाने के लिए उपयोग में लाई जा रही सभी जब्त सामग्री सेहत के लिए बेहद घातक और प्रतिबंधित है। टीम ने प्लांट के मालिक पंकज त्रिपाठी से पनीर बनाने से संबंधित जानकारी ली। प्लांट मालिक ने अपनी गलती स्वीकार की है। उसने बताया कि पनीर को बनाने के लिए वह इन सब चीजों का इस्तेमाल कर रहा था।

Source: <https://www.amarujala.com/uttarakhand/rishikesh/fake-cheese-caught-in-the-plant-80-kg-arrowroot-also-rishikesh-news-c-38-1-sdrn1027-115946-2024-06-30>